

रोल नं.

Roll No.

--	--	--	--	--	--	--

परीक्षार्थी कोड को उत्तर-पुस्तिका के मुख-पृष्ठ पर अवश्य लिखें ।

- कृपया जाँच कर लें कि इस प्रश्न-पत्र में मुद्रित पृष्ठ 8 हैं ।
- प्रश्न-पत्र में दाहिने हाथ की ओर दिए गए कोड नम्बर को छात्र उत्तर-पुस्तिका के मुख-पृष्ठ पर लिखें ।
- कृपया जाँच कर लें कि इस प्रश्न-पत्र में 14 प्रश्न हैं ।
- कृपया प्रश्न का उत्तर लिखना शुरू करने से पहले, प्रश्न का क्रमांक अवश्य लिखें ।
- इस प्रश्न-पत्र को पढ़ने के लिए 15 मिनट का समय दिया गया है । प्रश्न-पत्र का वितरण पूर्वाह्न में 10.15 बजे किया जाएगा । 10.15 बजे से 10.30 बजे तक छात्र केवल प्रश्न-पत्र को पढ़ेंगे और इस अवधि के दौरान वे उत्तर-पुस्तिका पर कोई उत्तर नहीं लिखेंगे ।

हिन्दी (केन्द्रिक)

HINDI (Core)

निर्धारित समय : 3 घण्टे

Time allowed : 3 hours

अधिकतम अंक : 100

Maximum Marks : 100

खण्ड क

1. निम्नलिखित काव्यांश को पढ़कर पूछे गए प्रश्नों के उत्तर दीजिए :

1×5=5

तोड़ दो मन ! अहम् तोड़ दो ।
मत शिखर पर अकेले रहो,
मुक्त मैदान में भी बहो,
अंध क्षण में भी ली हो अगर —
दंभ की हर क्रसम तोड़ दो !
ज़िन्दगी बंध गई झील-सी,
एक बीमार क़न्दील-सी,
आदमी के हितों के लिए —
निर्दयी सब नियम तोड़ दो !

की वर्जना,

स्वस्थ संशोधनों के लिए —
रूढ़ियों की रसम तोड़ दो !
स्वप्न वह जो कि पैदल चले,
धूल जलती हुई मुख मले,
सिर्फ रेशम नहीं ज़िन्दगी —
इन्द्रधनुषी वहम तोड़ दो !

- (क) कवि 'अहम्' को तोड़ने के लिए क्यों कह रहा है ?
(ख) कवि की दृष्टि में नियमों की निर्दयता का क्या कारण है ?
(ग) आशय स्पष्ट कीजिए :

‘स्वस्थ संशोधनों के लिए —
रूढ़ियों की रसम तोड़ दो’

- (घ) कवि ने कैसे स्वप्नों और धूल को श्रेष्ठ माना है और क्यों ?
(ङ) कविता में 'इन्द्रधनुषी' वहम किन्हीं कहा गया है और क्यों ?

2. निम्नलिखित गद्यांश को पढ़कर पूछे गए प्रश्नों के उत्तर दीजिए :

स्वर्ण विनष्ट हो जाता है और जन्म देता है स्वर्ण-भस्म को, जिसका महत्त्व स्वर्ण से अधिक होता है। यही बात निराला जी के विषय में भी कही जा सकती है जो स्वयं मिटकर भी हिन्दी साहित्य को शिखर तक ले जाने के लिए प्रयत्नशील रहे। जीवनकाल में उन्हें समुचित यश न प्राप्त हो सका, यद्यपि वह उसके लिए कभी लालायित नहीं रहे। पग-पग पर उन्हें संघर्षों का सामना करना पड़ा, किन्तु अनवरत संघर्ष भी उनकी काव्य-गति को अवरुद्ध न कर सका। काव्य-मंदाकिनी अंत समय तक अग्रसर होती रही, मंद भले ही हो गई हो, रुकी नहीं।

साहित्यिक क्षेत्र के अतिरिक्त जीवन के अन्य क्षेत्रों में भी उन्हें कम संघर्षों से नहीं जूझना पड़ा। प्रकाशक की तथाकथित उदारता, मित्रों के व्यवहार एवं उनकी मुक्तहस्तता ने कभी भी उनके पास द्रव्य को स्थान न पाने दिया। अर्थाभाव के कारण वे पत्नी और संतान के प्रति भी अपना कर्तव्य पूरा न कर सके। संतान के सुख के लिए उन्होंने अपने सम्पूर्ण जीवन को दुःखमय बना डाला। दूसरा विवाह-बन्धन स्वीकार नहीं किया। बिरले ही पिता अपनी संतान के लिए ऐसा त्याग कर पाते हैं। निराला जी जहाँ साहित्य में पुरानी रूढ़ियों और बंधनों को न मानकर, नव गति, नव लय, ताल, छन्द पर ज़ोर देते रहे, वहीं समाज के भ्रामक ढकोसले

किसी स्थान, जाति अथवा सम्प्रदाय-विशेष के नहीं हुआ करते, वह विश्व की विभूति हुआ करते हैं।

- (क) 'निराला' कौन थे ? उनकी तुलना स्वर्ण-भस्म से क्यों की गई है ? 2
- (ख) काव्य-मंदाकिनी से क्या तात्पर्य है ? वह मंद क्यों पड़ गई ? 2
- (ग) 'निराला' के जीवन में धनाभाव के क्या कारण थे ? इससे उनके पारिवारिक जीवन पर क्या प्रभाव पड़ा ? 2
- (घ) संतान के हित के लिए उनका 'विरला' त्याग क्या था ? 1
- (ङ) साहित्यिक क्षेत्र में निराला किन बातों पर बल देते रहे ? 2
- (च) कैसे कहा जा सकता है कि निराला महान् थे ? 2
- (छ) लेखक ने उन्हें विश्व की विभूति क्यों कहा है ? 1
- (ज) गद्यांश का उपयुक्त शीर्षक दीजिए । 1
- (झ) उपसर्ग और प्रत्यय अलग कीजिए : 1
समुचित, महत्त्व
- (ञ) 'संतान के सुख के लिए उन्होंने अपने सम्पूर्ण जीवन को दुःखमय बना डाला।' – मिश्र वाक्य में बदलिए । 1

खण्ड ख

3. निम्नलिखित विषयों में से किसी एक विषय पर निबंध लिखिए : 5
- (क) तनावों से भरा शहरी जीवन
- (ख) आज की बचत, कल का सुख
- (ग) काले धन की समस्या
- (घ) संचार-क्रान्ति
4. खाद्य पदार्थों में मिलावट की समस्या पर चिन्ता व्यक्त करते हुए किसी प्रतिष्ठित समाचार-पत्र के संपादक को पत्र लिखिए । 5

अथवा

आपके नगर में यातायात के नियमों के उल्लंघन के कारण निरन्तर जानलेवा दुर्घटनाएँ घट रही हैं। नगर के पुलिस-अधीक्षक, ट्रैफिक को पत्र लिखकर समस्या के निदान के लिए अनुरोध कीजिए।

- (i) मुद्रित माध्यमों की दो विशेषताएँ लिखिए ।
- (ii) रेडियो-समाचार की संरचना-शैली क्या है ?
- (iii) 'ड्राई एंकर' किसे कहते हैं ?
- (iv) इंटरनेट-पत्रकारिता की लोकप्रियता के दो कारण लिखिए ।
- (v) फ्रीलांसर पत्रकार किसे कहा जाता है ?

(ख) 'समाज में अन्धविश्वासों का फैलता जाल' अथवा 'युवकों में नशाखोरी की बढ़ती प्रवृत्ति' विषय पर एक आलेख लिखिए ।

5

6. 'पतनशील राजनीति' अथवा 'महँगी होती स्वास्थ्य सेवाएँ' विषय पर एक फ़ीचर का आलेख लिखिए ।

5

खण्ड ग

7. निम्नलिखित पद्यांश को पढ़कर पूछे गए प्रश्नों के उत्तर दीजिए :

2×4=8

आखिरकार वही हुआ जिसका मुझे डर था
ज़ोर ज़बरदस्ती से
बात की चूड़ी मर गई
और वह भाषा में बेकार घूमने लगी ।
हारकर मैंने उसे कील की तरह
उसी जगह ठोक दिया
ऊपर से ठीक-ठाक
पर अंदर से
न तो उसमें कसाव था
न ताक़त !
बात ने, जो एक शरारती बच्चे की तरह
मुझसे खेल रही थी,

“क्या तुमने भाषा को

सहूलियत से बरतना कभी नहीं सीखा ?”

- (क) बात की चूड़ी मर जाने का क्या अर्थ है ? चूड़ी मर जाने का क्या परिणाम हुआ ?
- (ख) बात के कसाव और ताकत से कवि को क्या अभिप्रेत है ? बात की ये दोनों विशेषताएँ कैसे प्रभावहीन हो गई ?
- (ग) कवि ने बात को शरारती बच्चा क्यों कहा है ? वह बच्चा कवि के साथ कैसा व्यवहार कर रहा है और क्यों ?
- (घ) ‘भाषा को सहूलियत से बरतने’ का आशय स्पष्ट कीजिए ।

अथवा

ज़िन्दगी में जो कुछ है, जो भी है

सहर्ष स्वीकारा है;

इसलिए कि जो कुछ भी मेरा है

वह तुम्हें प्यारा है ।

गरबीली गरीबी यह, ये गंभीर अनुभव सब

यह विचार-वैभव सब

दृढ़ता यह, भीतर की सरिता यह अभिनव सब

मौलिक है, मौलिक है

इसलिए कि पल-पल में

जो कुछ भी जाग्रत है, अपलक है —

संवेदन तुम्हारा है !!

- (क) ‘सहर्ष स्वीकारा है’ के रूप में कवि ने किन भावों को खुशी-खुशी अंगीकार किया है और क्यों ?
- (ख) ‘तुम्हें’ के रूप में कवि का संबोध्य कौन है ? आप ऐसा क्यों मानते हैं ?
- (ग) टिप्पणी कीजिए :
 - (i) गरबीली गरीबी
 - (ii) भीतर की सरिता
- (घ) ‘संवेदन तुम्हारा है’ — ‘संवेदन’ से कवि का क्या अभिप्राय है ? इस संवेदन के स्वरूप को स्पष्ट कीजिए ।

ऊच-नाच करम, धरम-अधरम करि,

पेट ही को पचत, बेचत बेटा-बेटकी ।

तुलसी बुझाई एक राम घनस्याम ही तें,

आगि बड़वागितें बड़ी है आगि पेटकी ॥

- (क) 'राम घनस्याम' का अलंकार-सौन्दर्य स्पष्ट कीजिए ।
- (ख) काव्यांश के भाषिक सौन्दर्य पर टिप्पणी कीजिए ।
- (ग) काव्यांश के आधार पर तुलसीयुगीन सामाजिक यथार्थ पर विचार कीजिए ।

अथवा

रक्षाबंधन की सुबह रस की पुतली

छायी है घटा गगन की हलकी-हलकी

बिजली की तरह चमक रहे हैं लच्छे

भाई के है बाँधती चमकती राखी ।

- (क) काव्यांश के छन्द पर टिप्पणी कीजिए ।
- (ख) कविता के भाषिक वैशिष्ट्य को स्पष्ट कीजिए ।
- (ग) 'रस की पुतली' के भावगत सौन्दर्य को उद्घाटित कीजिए ।

9. निम्नलिखित में से किन्हीं दो प्रश्नों के उत्तर दीजिए :

3+3=6

- (क) कैसे यह कहा जा सकता है कि 'उषा' कविता गाँव की सुबह के जीवन्त परिवेश का एक सफल चित्र है ।
- (ख) 'बादल राग' कविता में किसान-मज़दूर की आकांक्षाएँ बादल को नव-निर्माण के राग के रूप में पुकार रही हैं — उदाहरणों के आधार पर प्रस्तुत कथन की पुष्टि कीजिए ।
- (ग) 'आत्म-परिचय' कविता दुनिया के साथ कवि के प्रीतिकलहपरक सम्बन्धों का परिचय कराने वाली कविता है — सोदाहरण स्पष्ट कीजिए ।

एक-एक बार मुझे मालूम होता है कि यह शिरीष एक अद्भुत अवधूत है। दुख हो या सुख, वह हार नहीं मानता। न ऊधो का लेना, न माधो का देना। जब धरती और आसमान जलते रहते हैं, तब भी यह हज़रत न जाने कहाँ से अपना रस खींचते रहते हैं। मौज़ में आठों याम मस्त रहते हैं। एक वनस्पतिशास्त्री ने मुझे बताया है कि यह उस श्रेणी का पेड़ है जो वायुमंडल से अपना रस खींचता है। ज़रूर खींचता होगा। नहीं तो भयंकर लू के समय इतना कोमल तंतुजाल और ऐसे सुकुमार केसर को कैसे उगा सकता था ?

- (क) शिरीष को एक अद्भुत अवधूत क्यों कहा गया है ?
- (ख) 'न ऊधो का लेना, न माधो का देना' उदाहरण के आधार पर आशय स्पष्ट कीजिए।
- (ग) शिरीष की कौन-सी विशेषता मानव को जीवन-रस ग्रहण करने की प्रेरणा देती है ?
- (घ) 'भयंकर लू' 'कोमल तंतुजाल' 'सुकुमार केसर' कथन मानव-जीवन के संदर्भ में किन अर्थों के व्यंजक हैं ?

अथवा

उस बल को नाम जो दो; पर वह निश्चय उस तल की वस्तु नहीं है जहाँ पर संसारी वैभव फलता-फूलता है। वह कुछ अपर जाति का तत्त्व है। लोग स्पिरिचुअल कहते हैं; आत्मिक, धार्मिक, नैतिक कहते हैं। मुझमें योग्यता नहीं कि मैं उन शब्दों में अन्तर देखूँ और प्रतिपादन करूँ। मुझे शब्द से सरोकार नहीं। मैं विद्वान् नहीं हूँ कि शब्दों पर अटकूँ। लेकिन इतना तो है कि जहाँ तृष्णा है, बटोर रखने की स्पृहा है, वहाँ उस बल का बीज नहीं है। बल्कि यदि उस बल को सच्चा बल मानकर बात की जाए तो कहना होगा कि संचय की तृष्णा और वैभव की चाह में व्यक्ति की निर्बलता ही प्रमाणित होती है। निर्बल ही धन की ओर झुकता है। वह अबलता है। वह मनुष्य पर धन की और चेतन पर जड़ की विजय है।

- (क) लेखक किस बल की बात कर रहा है ? उस बल की क्या विशेषता है ?
- (ख) 'तृष्णा' और 'स्पृहा' शब्दों का अभिप्राय स्पष्ट करते हुए बताइए कि इनकी स्थिति में उस बल का अभाव क्यों होता है ?
- (ग) लेखक संचय की तृष्णा और वैभव की चाह को निर्बलता क्यों कहता है ?
- (घ) आशय स्पष्ट कीजिए :

'निर्बल ही धन की ओर झुकता है।'

- (क) 'भाक्तन सवा-धर्म में हनुमान जी से स्पर्द्धा करने वाली एक महिला है।' – सोदाहरण टिप्पणी कीजिए।
- (ख) बाज़ार का जादू चढ़ने और उतरने पर मनुष्य पर क्या-क्या प्रभाव पड़ता है ?
- (ग) 'काले मेघा पानी दे' की जीजी अपने लोक प्रचलित विश्वास को किस तरह सही ठहराती है ?
- (घ) पहलवान का ढोलक बजाना एक लोक-कला है और पहलवान एक लोक कलाकार – लेखक ने कहानी में इनकी उपयोगिता को किस प्रकार सिद्ध किया है ?
- (ङ) जीवन की जद्दोजहद ने चार्ली के व्यक्तित्व को कैसे संपन्न बनाया ?

12. निम्नलिखित में से किन्हीं दो प्रश्नों के उत्तर दीजिए : 3+3=6

- (क) 'जूझ' कहानी के कथानायक के मन में कविताओं के प्रति रुचि किसने जगाई और कैसे ?
- (ख) मुअनजो-दड़ो में सबसे ऊँचे चबूतरे पर बने बौद्ध स्तूप के महत्त्व को अपने शब्दों में स्पष्ट कीजिए।
- (ग) ऐन के अपने पड़ोसी मिस्टर डसेल के बारे में क्या विचार थे ? लिखिए।

13. निम्नलिखित में से किन्हीं दो प्रश्नों के उत्तर दीजिए : 2+2=4

- (क) यशोधर बाबू के व्यक्तित्व को दिशा देने में किशनदा के योगदान पर प्रकाश डालिए।
- (ख) यशोधर बाबू को अपने बेटों की खरीदी हुई हर नई चीज़ बेज़रूरत लगती है किन्तु वे अन्दर से प्रसन्न भी होते हैं – ऐसा क्यों ? स्पष्ट कीजिए।
- (ग) कैसे कहा जा सकता है कि मुअन-जो-दड़ो की सभ्यता में आडम्बर नहीं था ? उदाहरण भी दीजिए।

14. 'डायरी के पन्ने' के पाठ-परिचय में कहा गया है, "कई बार खास इलाकों के मनुष्यों, जाति और संस्कृति का नामोनिशान मिटा देता है युद्ध।" – इस कथन के आलोक में उन जीवन-मूल्यों और परिस्थितियों की चर्चा कीजिए जिन्हें द्वितीय विश्व युद्ध की फासीवादी ताकतों ने तहस-नहस कर दिया था।

5

अथवा

'जूझ' कहानी के कथानायक को अपनी पढ़ाई जारी रखने के लिए भी संघर्ष करना पड़ा था। आज 'शिक्षा का अधिकार' कानून बन जाने से ऐसी स्थितियों से कैसे निपटा जा सकता है ? जीवन-मूल्यों के संदर्भ में स्पष्ट कीजिए।